

រាជធានីភ្នំពេញ, ថ្ងៃទី ២៦ ខែ មិថុនា ឆ្នាំ ១៩៩៥

អនុក្រឹត្យ លេខ ៥១ អនក្រ.បក

ស្តីពីការរៀបចំ និង ការប្រព្រឹត្តិទៅ

នៃក្រមប្រឹក្សាអភិវឌ្ឍន៍កម្ពុជា

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ វរ្ម័ន ព្រះមហាក្សត្រនៃព្រះរាជាណាចក្រកម្ពុជា ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ វរ្ម័ន ព្រះមហាក្សត្រ នៃព្រះរាជាណាចក្រកម្ពុជា ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែសម្រួល សមាសភាពនៃរាជរដ្ឋាភិបាល
- បានឃើញច្បាប់ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី ដែលត្រូវ បានប្រកាសអោយប្រើជាផ្លូវការដោយព្រះរាជក្រម ចុះថ្ងៃទី ២០ ខែ កក្កដា ឆ្នាំ ១៩៩៤
- បានឃើញច្បាប់ ស្តីពីវិនិយោគនៃព្រះរាជាណាចក្រកម្ពុជា ដែលត្រូវបាន ប្រកាសអោយប្រើជាផ្លូវការដោយព្រះរាជក្រម ចុះថ្ងៃទី ០៥ ខែ សីហា ឆ្នាំ ១៩៩៤

សំរេច

ជំពូកទី ១

អំពីការរៀបចំនៃក្រមប្រឹក្សាអភិវឌ្ឍន៍កម្ពុជា

មាត្រា ១ : ក្រមប្រឹក្សាអភិវឌ្ឍន៍កម្ពុជា ហៅកាត់ថា «ក.អ.ក» មានសមាសភាពដូចតទៅ :

- ១-សម្តេចក្រមព្រះនាយករដ្ឋមន្ត្រីទី ១ សហប្រធាន
- ២-សម្តេចនាយករដ្ឋមន្ត្រីទី ២ សហប្រធាន
- ៣-ទេសរដ្ឋមន្ត្រីទទួលបន្ទុកកិច្ចការនីតិសម្បទានិងអភិវឌ្ឍន៍ អនុប្រធាន

- ៤-ទេសរដ្ឋមន្ត្រីទទួលបន្ទុកកិច្ចការវប្បធម៌វិចិត្រសិល្បៈរៀបចំផែនដី និង
នគរូបនីយកម្ម សមាជិក
- ៥-រដ្ឋមន្ត្រីក្រសួងសាធារណការ និងដឹកជញ្ជូន សមាជិក
- ៦-រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ សមាជិក
- ៧-រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សមាជិក
- ៨- រដ្ឋមន្ត្រីក្រសួងផែនការ សមាជិក
- ៩- អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
- ១០-អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍កម្ពុជាសមាជិក
- ១១-អគ្គលេខាធិការគណៈកម្មាធិការវិនិយោគកម្ពុជា សមាជិក

មាត្រា ២ : ក្រុមប្រឹក្សាអភិវឌ្ឍន៍កម្ពុជាមានរចនាសម្ព័ន្ធដូចតទៅ ៖

- ១-គណៈកម្មាធិការនីតិសម្បទា និងអភិវឌ្ឍន៍ ហៅកាត់ «គ.ជ.នា» ដែលស្ថិតនៅ
ក្រោមការគ្រប់គ្រងផ្ទាល់របស់អគ្គលេខាធិការមួយរូប ។
- ២-គណៈកម្មាធិការវិនិយោគកម្ពុជា ហៅកាត់ «គ.វ.ក» ដែលស្ថិតនៅក្រោមការ
គ្រប់គ្រងផ្ទាល់របស់អគ្គលេខាធិការមួយរូប ។
- ៣-អគ្គលេខាធិការដ្ឋាននៃ «គ.អ.ក» ដែលស្ថិតនៅក្រោមការគ្រប់គ្រងផ្ទាល់របស់
អគ្គលេខាធិការ «គ.អ.ក» ។ អគ្គលេខាធិការដ្ឋាននេះរួមមាន «ផ្នែកគាំទ្រ »
ចំនួន ៤ ៖

- ផ្នែកនីតិកម្ម និងដោះស្រាយវិវាទ
- ផ្នែកហិរញ្ញវត្ថុ និងរដ្ឋបាល
- ផ្នែកគ្រប់គ្រងមន្ត្រី និងបុគ្គលិក
- ផ្នែកផែនការនីយកម្មយុទ្ធសាស្ត្រ ។

មាត្រា ៣ : អគ្គលេខាធិការក្រុមប្រឹក្សាអភិវឌ្ឍន៍កម្ពុជា អគ្គលេខាធិការគណៈកម្មាធិការ
នីតិសម្បទា និងអភិវឌ្ឍន៍ និងអគ្គលេខាធិការ គណៈកម្មាធិការវិនិយោគកម្ពុជា
មានអគ្គលេខាធិការរងមួយរូបៗរៀងៗខ្លួន សំរាប់ជំនួយការក្នុងការងារ ។
អគ្គលេខាធិការរងនីមួយៗ បំពេញកិច្ចការតាមភារកិច្ចដែលអគ្គលេខាប្រគល់
អោយក្រោយពីបានពិភាក្សាឯកភាពជាមួយគណៈកម្មាធិការប្រតិបត្តិនៃ

«ក.អ.ក» ។ អគ្គលេខាធិការមួយរូប ។ ត្រូវបំពេញការងារ ដោយផ្ទាល់ប្រយោជន៍
យោបល់ជាប្រចាំជាមួយអគ្គលេខាធិការរងរបស់ខ្លួន ។

មាត្រា ៤ : គណៈកម្មាធិការនីតិសម្បទា និង អភិវឌ្ឍន៍កម្ពុជា មានរចនាសម្ព័ន្ធដូចតទៅ ÷

១-ផ្នែកទំនាក់ទំនងសាធារណៈអូសទាញ និងសំរបសំរួលជំនួយ

២-ផ្នែកឯកសារ និងគ្រប់គ្រងព័ត៌មាន

៣-ផ្នែកគ្រប់គ្រងជំនួយទ្វេភាគី

• ជប៉ុន និងអាស៊ី

• បារាំង និងអឺរ៉ុប

• អូស្ត្រាលី និងអូសេអានី

• សហរដ្ឋអាមេរិក

៤-ផ្នែកគ្រប់គ្រងជំនួយពហុភាគី

• ធនាគារអភិវឌ្ឍន៍អាស៊ី

• ធនាគារពិភពលោក និងមូលនិធិរូបិយវត្ថុពិភពលោក

• សហគមន៍អឺរ៉ុប

៥-ផ្នែកគ្រប់គ្រងជំនួយរបស់កម្មវិធីអភិវឌ្ឍន៍របស់សហប្រជាជាតិ និងបណ្តា

អង្គការរបស់សហប្រជាជាតិ

៦-ផ្នែកសំរបសំរួល និងទំនាក់ទំនងជាមួយអង្គការមិនមែនរដ្ឋាភិបាល

៧-ផ្នែកវិភាគគំរោង

៨-ផ្នែករដ្ឋបាល ។

មាត្រា ៥ : គណៈកម្មាធិការវិនិយោគកម្ពុជា មានរចនាសម្ព័ន្ធដូចតទៅ ÷

១-ផ្នែកការគ្រប់គ្រងព័ត៌មាន និងឯកសារ

២-ផ្នែកទំនាក់ទំនងសាធារណៈ និងការផ្សព្វផ្សាយវិនិយោគឯកជន

៣-ផ្នែកវិភាគគំរោង និងការលើកទឹកចិត្ត

៤-ផ្នែកវាយតម្លៃខាងបរិស្ថាន

៥-ផ្នែកសំរបសំរួលកិច្ចការអន្តរក្រសួង

៦-ផ្នែកវិភាគយុទ្ធសាស្ត្រនៃការវិនិយោគឯកជន

៧-ផ្នែកនីតិវិធី និងច្បាប់វិនិយោគ

៨-ផ្នែករដ្ឋបាល ។

មាត្រា ៦ : ផ្នែក និងផ្នែកគាំទ្រនីមួយៗ មានថ្នាក់ស្មើនឹងនាយកដ្ឋាន ហើយដឹកនាំដោយប្រធានមួយរូប ក្រុមទាំងមានអនុប្រធានមួយរូប ឬ ច្រើនរូបជាជំនួយការ ។

មាត្រា ៧ : ក្រុមប្រឹក្សាអភិវឌ្ឍន៍កម្ពុជា មានគណៈកម្មាធិការប្រតិបត្តិមួយ សំរាប់ដឹកនាំការងារប្រចាំ ថ្ងៃ ។ គណៈកម្មាធិការប្រតិបត្តិ នៃក្រុមប្រឹក្សាអភិវឌ្ឍន៍កម្ពុជាមានសមាសភាពដូច តទៅ ៖

១-សហប្រធានក្រុមប្រឹក្សាអភិវឌ្ឍន៍កម្ពុជា

២-អនុប្រធានក្រុមប្រឹក្សាអភិវឌ្ឍន៍កម្ពុជា

៣-អគ្គលេខាធិការក្រុមប្រឹក្សាអភិវឌ្ឍន៍កម្ពុជា

៤-អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍

៥-អគ្គលេខាធិការគណៈកម្មាធិការវិនិយោគកម្ពុជា

ជំពូកទី ២

អំពីសមត្ថកិច្ច និងភារកិច្ចរបស់ក្រុមប្រឹក្សាអភិវឌ្ឍន៍កម្ពុជា

មាត្រា ៨ : ក្រុមប្រឹក្សាអភិវឌ្ឍន៍កម្ពុជា ជាស្ថាប័នប្រតិបត្តិរបស់រាជរដ្ឋាភិបាល ហើយមានសមត្ថកិច្ច ដូចតទៅ ៖

- ជាសេនាធិការ និងជា «ប្រកបេញ-ចូលតែមួយ» របស់រាជរដ្ឋាភិបាល ក្នុងការទទួលបន្ទុកកិច្ចការនីតិសម្បទា និងអភិវឌ្ឍន៍ និងការវិនិយោគនានា ។
- ដឹកនាំការងាររៀបចំទស្សនៈទាន និងយុទ្ធសាស្ត្រអភិវឌ្ឍន៍សំរាប់ប្រទេសកម្ពុជា ដោយសហការជាមួយបណ្តាសាប៉នពាក់ព័ន្ធ ។
- ទាក់ទងជាមួយប្រទេស អង្គការអន្តរជាតិពហុភាគី ទ្វេភាគី និងអង្គការមិនមែនរដ្ឋាភិបាលទាំងអស់ក្នុងគោលបំណងធ្វើអោយគេយល់ជ្រួតជ្រាប អំពីទស្សនៈទាន យុទ្ធសាស្ត្រសេដ្ឋកិច្ច និងបណ្តាអាទិភាពនៃកម្មវិធីជាតិសំរាប់នីតិសម្បទា និងអភិវឌ្ឍន៍ប្រទេស ដើម្បីសំរួលការទទួល និងការប្រើប្រាស់ជំនួយអន្តរជាតិ អោយមាន ប្រសិទ្ធភាពស្របតាមសេចក្តីត្រូវការ និងអាទិភាពរបស់ប្រទេសជាតិ ។

- សំរេចសំរួលការងាររវាងបណ្តាក្រសួង និងស្ថាប័ននានា ដែលមានការពាក់ព័ន្ធ និង សំរេចសំរួលការងាររវាងបណ្តាក្រសួង និងស្ថាប័ននានាដែលមានការពាក់ព័ន្ធជាមួយនឹង ប្រទេស និងអង្គការអន្តរជាតិអ្នកផ្តល់ជំនួយព្រមទាំងជាមួយអ្នកវិនិយោគ ។
- តំរូវទិសក្នុងការបែងចែក និងក្នុងការប្រើប្រាស់ធនធានសាធារណៈ និងធនធានឯក ជនក្នុងកិច្ចការអភិវឌ្ឍន៍កម្ពុជា ។បង្កលក្ខណៈងាយស្រួល និងសំរួលកិច្ចការដល់អ្នកផ្តល់ជំនួយ និងដល់អ្នកវិនិយោគ ។
- ពិនិត្យ និងសំរេចរាល់កិច្ចការនីតិសម្បទា និងអភិវឌ្ឍន៍ ការវិនិយោគនានាតាមរយៈ យន្តការ «ច្រកចេញ-ចូលតែមួយ» នៃក្រុមប្រឹក្សាអភិវឌ្ឍន៍កម្ពុជា ។

មាត្រា ៩ : ក្រុមប្រឹក្សាអភិវឌ្ឍន៍កម្ពុជា ត្រូវសុំយោបល់សំរេចពីគណៈរដ្ឋមន្ត្រី លើគំរោងវិនិយោគ ទាំងឡាយ ដែលមានសម្បត្តិណាមួយដូចតទៅ ៖

- ទំហំទុនវិនិយោគសរុបចាប់ពី ៥០ លានដុល្លារអាមេរិកឡើងទៅ
- មានវេទយ៉ាងណាខាងនយោបាយ
- ការរុករក និងការធ្វើអាជីវកម្មរ៉ែ និងធនធានធម្មជាតិ
- អាចបង្កគ្រោះថ្នាក់ដល់បរិស្ថាន
- គំរោងយុទ្ធសាស្ត្ររយៈពេលវែង
- គំរោង«សង់-អាជីវកម្ម-ផ្ទេរ» ហៅកាត់ «ស.អ.ផ» ឬគំរោង «សង់កាន់ កាប់ អាជីវកម្ម-ផ្ទេរ» ហៅកាត់ «ស.ក.អ.ផ» ឬ គំរោង «សង់កាន់កាប់ អាជីវកម្ម» ហៅកាត់ «ស.ក.អ» ឬ គំរោង «សង់-ជួល-ផ្ទេរ» ហៅកាត់ «ស.ជ.ផ» ។

មាត្រា ១០ : ក្រុមប្រឹក្សាអភិវឌ្ឍន៍កម្ពុជា ត្រូវទទួលខុសត្រូវចំពោះមុខគណៈរដ្ឋមន្ត្រី អំពីសកម្មភាពរបស់ខ្លួន ។

មាត្រា ១១ : ក្នុងកិច្ចការនីតិសម្បទា និងអភិវឌ្ឍន៍ ក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ ៖

១-រួមជាមួយក្រសួង និងស្ថាប័នដែលមានការពាក់ព័ន្ធ ដើម្បីរៀបចំទស្សនទានជាយុទ្ធសាស្ត្រ សំរាប់នីតិសម្បទា និងអភិវឌ្ឍន៍ប្រទេស និងដើម្បីលើកឡើងនៅលំដាប់អាទិភាពនៃគំរូការរបស់ប្រទេសជាតិ ក្នុងពេលបច្ចុប្បន្នជាបន្ទាន់

និងសំរាប់រយៈពេលខ្លី រយៈពេលមធ្យម និងរយៈពេលវែង ដើម្បីបង្កើតឡើង
នូវកម្មវិធីការងារ វិកិលតាមឆ្នាំ ។ កម្មវិធីនេះត្រូវមានលក្ខណៈជាប្រព័ន្ធលូន
ប្រទាក់ក្រឡា និងស៊ីសង្វាក់គ្នា ។

២-រួមជាមួយក្រសួង និងស្ថាប័ន ដែលមានការពាក់ព័ន្ធ ដើម្បីរៀបចំផែនការ
សេដ្ឋកិច្ច សង្គមកិច្ច និងផែនការតាមផ្នែកសំរាប់អភិវឌ្ឍន៍កម្ពុជា ។

៣-គ្រប់គ្រងកិច្ចការវិនិយោគសាធារណៈ ដោយសហការយ៉ាងជិតស្និទ្ធជាមួយនឹង
ក្រសួង និងស្ថាប័ន ទាំងឡាយ ដែលមានការពាក់ព័ន្ធ ។ ការងារនេះពាក់ព័ន្ធ
សំខាន់ទៅនឹងការសំរួលសំរួល និងការតំរូវទិសក្នុងការបែងចែក និងការប្រើ
ប្រាស់ធនធាននៅក្នុងប្រទេស និងធនធានដែលបានមកពីក្រៅប្រទេស ដើម្បី
កិច្ចការស្តារ និងអភិវឌ្ឍន៍កម្ពុជា ។

៤-ធ្វើជាចំណុចប្រមូលផ្តុំ និង ជា «ច្រកចេញ-ចូលតែមួយ» ក្នុងការទាក់ទង
រវាងរាជរដ្ឋាភិបាលជាមួយនឹងប្រទេស អង្គការអន្តរជាតិ និងអង្គការមិនមែន
រដ្ឋាភិបាលនានា ដែលជាអ្នកផ្តល់ដល់កម្ពុជា និងធ្វើជាចំណុចប្រមូលផ្តុំ និង
ជា «ច្រកចេញ-ចូលតែមួយ» ក្នុងការទាក់ទងរវាងក្រសួង និងស្ថាប័ននានា
នៃរាជ រដ្ឋាភិបាល ដើម្បីសំរួលសំរួលការទទួលជំនួយ និង/ ឬ ការបែងចែក
ជំនួយ ។

៥-តាមការប្រគល់សិទ្ធិពិន័យករដ្ឋមន្ត្រី ចុះហត្ថលេខាតាងនាមរាជរដ្ឋាភិបាល ជា
មួយនឹងអ្នកផ្តល់ជំនួយទ្វេភាគី ពហុភាគី និង / ឬអង្គការអន្តរជាតិនានា ដើម្បី
ទទួលជំនួយ និង/ ឬបែងចែកជំនួយ ។

៦-ដោយសហការជាមួយបណ្តាក្រសួងនិងស្ថាប័នដែលមានការពាក់ព័ន្ធ ដឹកនាំ
ការងារក្នុងការរៀបចំឯកសារចាំបាច់នានា សំរាប់កិច្ចប្រជុំអន្តរជាតិ សំរាប់ការ
កសាងប្រទេសកម្ពុជាឡើងវិញ ដូចជា «ក្រុមពិគ្រោះយោបល់សំរាប់កម្ពុជា»
ជាដើម ។

៧-រៀបចំចងក្រងឯកសារ និងលិខិតបទដ្ឋាននានា ដែលទាក់ទងទៅកិច្ចការ
វិនិយោគសាធារណៈ សំរាប់ផ្សព្វផ្សាយនៅក្នុងប្រទេស និងនៅក្រៅប្រទេស ។

៨-ធ្វើរបាយការណ៍ប្រចាំឆ្នាំ និងប្រចាំឆ្នាំ ជូនរាជរដ្ឋាភិបាល ដើម្បីរាជ
រដ្ឋាភិបាលពិនិត្យ និងលើកឡើងនូវវិធានការចាំបាច់សំរាប់កែលំអ និងតំរូវ

ទិសការងារនីតិសម្បទា និងអភិវឌ្ឍន៍ ។

មាត្រា ១២ : ក្នុងការគ្រប់គ្រងកិច្ចការវិនិយោគសាធារណៈ ទំនាក់ទំនងការងាររបស់ ក្រុមប្រឹក្សាអភិវឌ្ឍន៍កម្ពុជាដែលមានការពាក់ព័ន្ធទៅនឹងបណ្តាក្រសួង និង ស្ថាប័ននានានៃរាជរដ្ឋាភិបាល ត្រូវកំណត់ដូចតទៅ ៖

១-«ក.អ.ក» ជាអ្នកសំរបស់រូបក្នុងការលើកទស្សនាទានជាយុទ្ធសាស្ត្រ និងគោលនយោបាយនៃកិច្ចការវិនិយោគសាធារណៈ ព្រមទាំងជាមួយអ្នកសំរបស់រូបក្នុងការកំណត់លំដាប់អាទិភាពនៃកម្មវិធី និងតំរូវការវិនិយោគសាធារណៈសំរាប់រយៈពេលមធ្យម និងរយៈពេលមួយឆ្នាំ ។

២-ក្រសួងការបរទេស និងសហប្រតិបត្តិការអន្តរជាតិ ជាបង្អួចការទូតផ្លូវការ ។

៣-ក្រសួងផែនការ ដោយសហការជាមួយក្រសួង និងស្ថាប័នពាក់ព័ន្ធ ជាអ្នករៀបចំផែនការ ៥ ឆ្នាំ និងកម្មវិធីវិនិយោគសាធារណៈ ។

៤-ក្រសួងសេដ្ឋកិច្ច និងហិរញ្ញវត្ថុ ជាអ្នករៀបចំការប៉ាន់ស្មានស្ថានភាពម៉ាក្រូសេដ្ឋកិច្ច រយៈពេលមធ្យម ជាអ្នករៀបចំវិកាសំរាប់អនុវត្តកម្មវិធីវិនិយោគសាធារណៈ ប្រចាំឆ្នាំ និងជាអ្នកត្រួតពិនិត្យការប្រើប្រាស់ហិរញ្ញប្បទាន ។

៥-ក្រសួងជំនាញ ជាអ្នករៀបចំកម្មវិធី និងតំរូវការវិនិយោគសាធារណៈ តាមផ្នែកដោយសហការយ៉ាងជិតស្និទ្ធជាមួយក្រសួងផែនការ និងជាមួយ «ក.អ.ក» ព្រមទាំងជាអ្នកអនុវត្តកម្មវិធី និងតំរូវការវិនិយោគសាធារណៈតាម ផ្នែកដែលមានការពាក់ព័ន្ធទៅនឹងជំនាញរបស់ខ្លួន ។

មាត្រា ១៣ : ក្រសួង និងស្ថាប័នដែលមានចែងក្នុងមាត្រា ១២ ធ្វើការងារ និង បំពេញកាតព្វកិច្ចរបស់ខ្លួនខាងវិនិយោគសាធារណៈ ដោយសំរបស់រូបការងារជាមួយគ្នាតាមរយៈយន្តការ «ច្រកចេញ-ចូលតែមួយ» ។

មាត្រា ១៤ : ទីស្តីការគណៈរដ្ឋមន្ត្រី ក្រសួង និងស្ថាប័នដែលមានចែងក្នុងមាត្រា ១២ តាមមានការអនុវត្តកម្មវិធី និង/ ឬ តំរូវការស្របតាមសមត្ថកិច្ចរៀង ៗ ខ្លួនដោយសំរបស់រូបការងារជាមួយគ្នាតាមរយៈយន្តការ «ច្រកចេញ-ចូលតែមួយ» ។

មាត្រា ១៥ : ក្នុងកិច្ចការវិនិយោគឯកជន ក្រុមប្រឹក្សាអភិវឌ្ឍន៍កម្ពុជាមានភារកិច្ចដូចតទៅ ៖

១-បំពេញតួនាទីជាយន្តការ «ច្រកចេញ-ចូលតែមួយ» និងជាសេនាធិការរបស់

- រាជរដ្ឋាភិបាលក្នុងការពិនិត្យ និងសំរេចលើការវិនិយោគនានាដូចបានកំណត់ នៅក្នុងមាត្រា ៣ នៃច្បាប់ ស្តីពីវិនិយោគនៃព្រះរាជាណាចក្រកម្ពុជា ។
- ២-ធ្វើការវិភាគ « ការប្រណាំងប្រជែងដណ្តើមឈ្នះ » លើទីផ្សារអន្តរជាតិសំរាប់ ប្រទេសកម្ពុជា ។ លើកឡើងនូវទស្សនៈអនាគតអំពីកិច្ចការវិនិយោគឯកជន សំរាប់ប្រទេសកម្ពុជា ។ និង សំរេចដោយបាននូវទស្សនៈនេះ ដោយធ្វើអោយ ប្រទេសកម្ពុជាភ្ជាប់ទៅជា «សាធារណកម្មកម្ពុជា» ។ សហការជាមួយក្រសួង និង ស្ថាប័នដែលមានការពាក់ព័ន្ធ ដើម្បីរៀបចំយុទ្ធសាស្ត្រនៃការវិនិយោគឯកជន និងដើម្បីលើកកម្ពស់នានាសំរាប់ ការវិនិយោគឯកជន ។
- ៣-ផ្សព្វផ្សាយអំពីគំរោងនានាសំរាប់ការវិនិយោគឯកជន ដែលរាជរដ្ឋាភិបាល បានលើកឡើង និងផ្តល់គំរោងទាំងនោះទៅអោយអ្នកវិនិយោគ តាមនីតិវិធី ដែលមានចែងនៅក្នុងបទបញ្ជាផ្ទៃក្នុងនៃ «ក.អ.ក» ។
- ៤-សំរេចសំរួលការគ្រប់គ្រងគំរោង «សង់-អាជីវកម្ម-ផ្ទេរ» ហៅកាត់ «ស.អ.ផ» គំរោង «សង់-កាន់កាប់-អាជីវកម្ម-ផ្ទេរ» ហៅកាត់ «ស.ក.អ.ផ» គំរោង «សង់កាន់ កាប់-អាជីវកម្ម» ហៅកាត់ «ស.ក.អ» និងគំរោង «សង់-ជួល - ផ្ទេរ» ហៅកាត់ «ស.ជ.ផ» ។
- ៥-ផ្តួចផ្តើម និងសំរេចសំរួលការគ្រប់គ្រងតំបន់អភិវឌ្ឍន៍ពិសេស ។
- ៦-លើកគំរោង និង ផ្តល់យោបល់ជូនរាជរដ្ឋាភិបាល ស្តីអំពីការរៀបចំ និងការ កែលម្អច្បាប់បទបញ្ញត្តិ និងលិខិតបទដ្ឋានផ្សេង ។ ដែលទាក់ទិនទៅនឹងការ វិនិយោគឯកជនក្នុងគោលបំណងបង្កើតលក្ខខណ្ឌដែលអនុគ្រោះ និងដែល លើកទឹកចិត្តដល់អ្នកវិនិយោគ ដើម្បីបង្កើនប្រសិទ្ធភាពការងារក្នុងវិស័យ វិនិយោគឯកជន ។
- ៧-រៀបចំចងក្រងឯកសារ និងលិខិតបទដ្ឋាននានា ដែលទាក់ទិនទៅក្នុងការវិនិ យោគឯកជន សំរាប់ផ្សព្វផ្សាយនៅក្នុងប្រទេស និងនៅក្រៅប្រទេស ។
- ៨-ធ្វើរបាយការណ៍ប្រចាំឆ្នាំ និងប្រចាំឆ្នាំ ជូនរាជរដ្ឋាភិបាល ដើម្បីរាជ រដ្ឋាភិបាលពិនិត្យ និងលើកឡើងនូវវិធានការចាំបាច់សំរាប់កែលម្អ និងតំរូវ ទិសការ វិនិយោគឯកជន ។

មាត្រា ១៦ : ទំនាក់ទំនងការងាររបស់ក្រុមប្រឹក្សាអភិវឌ្ឍន៍កម្ពុជា ក្នុងការគ្រប់គ្រងកិច្ចការ
វិនិយោគ ឯកជនដែលមានការពាក់ព័ន្ធទៅនឹងបណ្តាក្រសួង និងស្ថាប័ននានា
នៃរាជរដ្ឋាភិបាល ត្រូវកំណត់ដូចតទៅ ៖

- ១-« ក. អ. ក » បំពេញតួនាទីជា « ប្រកបេញ-ចូលតែមួយ » របស់រាជរដ្ឋាភិបាល
ក្នុងការពិនិត្យ និងសំរេចលើគំរោងវិនិយោគឯកជននានា ។
- ២-ក្រសួង និងស្ថាប័ននានា ដែលមានការពាក់ព័ន្ធ ចូលរួមផ្តល់យោបល់ក្នុង
ការពិនិត្យ និងសំរេចលើគំរោងវិនិយោគឯកជននានា ក្នុងក្របខ័ណ្ឌនៃយន្តការ
« ប្រកបេញ-ចូលតែមួយ » ដូចមានកំណត់នៅក្នុងមាត្រា ២៩ ។

មាត្រា ១៧ : ក្រុមប្រឹក្សាអភិវឌ្ឍន៍កម្ពុជា និងក្រសួង ព្រមទាំងស្ថាប័ននានាដែលមានការពាក់
ព័ន្ធធ្វើការងារ និងបំពេញកាតព្វកិច្ចរបស់ខ្លួនក្នុងការគ្រប់គ្រងការវិនិយោគ
ឯកជន ដោយសំរេចសំរួលការងារជាមួយគ្នាតាមរយៈយន្តការ « ប្រកបេញចូល
តែមួយ » ។

មាត្រា ១៨ : ក្រុមប្រឹក្សាអភិវឌ្ឍន៍កម្ពុជា រួមជាមួយទីស្តីការគណៈរដ្ឋមន្ត្រី ក្រសួងផែនការ
ក្រសួង សេដ្ឋកិច្ច និងហិរញ្ញវត្ថុ ក្រសួងពាណិជ្ជកម្ម និងក្រសួង ឬស្ថាប័ន
ដែលមានពាក់ព័ន្ធ ជាអ្នកតាមដានការអនុវត្តគំរោងវិនិយោគឯកជន ដែល
« ក. អ. ក » បានផ្តល់ការអនុញ្ញាតហើយ ដោយសំរេចសំរួលជាមួយគ្នាតាមរយៈ
យន្តការ « ប្រកបេញ-ចូលតែមួយ » ។

ជំពូកទី ៣

ការប្រព្រឹត្តិទៅរបស់ក្រុមប្រឹក្សាអភិវឌ្ឍន៍កម្ពុជា

មាត្រា ១៩ : សហប្រធានក្រុមប្រឹក្សាអភិវឌ្ឍន៍កម្ពុជាមានតួនាទីដូចតទៅ ៖

- ទទួលខុសត្រូវទូទៅលើការងាររបស់ « ក. អ. ក »
- ធ្វើជាអធិបតី នៃអង្គប្រជុំរបស់គណៈកម្មាធិការប្រតិបត្តិនៃ « ក. អ. ក » និងអង្គ
ប្រជុំពេញអង្គរបស់ « ក. អ. ក »
- ដឹកនាំពិភាក្សា និងថែរក្សាសណ្តាប់ធ្នាប់នៃអង្គប្រជុំរបស់គណៈកម្មាធិការ
ប្រតិបត្តិនៃ « ក. អ. ក » និងអង្គប្រជុំពេញអង្គរបស់ « ក. អ. ក »
- ចុះហត្ថលេខាលើកំណត់ហេតុនៃអង្គប្រជុំរបស់គណៈកម្មាធិការប្រតិបត្តិនៃ

«ក.អ.ក» និងអង្គប្រជុំពេញអង្គរបស់ «ក.អ.ក»

- កោះប្រជុំវិសាមញ្ញរបស់គណៈកម្មាធិការប្រតិបត្តិនៃ «ក.អ.ក» និងប្រជុំវិសាមញ្ញពេញអង្គរបស់ «ក.អ.ក»
- ទទួលខុសត្រូវក្នុងការគ្រប់គ្រងថវិការបស់ «ក.អ.ក»

មាត្រា ២០ : អនុប្រធានក្រុមប្រឹក្សាអភិវឌ្ឍន៍កម្ពុជាមានតួនាទីដូចតទៅ ៖

- ទទួលខុសត្រូវទូទៅលើការងាររបស់ «ក.អ.ក» ក្នុងករណីដែលសហប្រធាន «ក.អ.ក» អវត្តមាន ឬមានជំងឺ
- ទទួលខុសត្រូវក្នុងការដឹកនាំ និងគ្រប់គ្រងការងារប្រចាំថ្ងៃរបស់ «ក.អ.ក»
- ធ្វើជាអធិបតីនៃអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងអង្គប្រជុំពេញអង្គរបស់ «ក.អ.ក» និងចុះហត្ថលេខាលើកំណត់ហេតុនៃអង្គប្រជុំនោះក្នុងករណីដែលសហប្រធាន «ក.អ.ក» អវត្តមាន ឬជាប់រវល់ភារកិច្ចផ្សេង ឬមានជំងឺមិនអាចចូលរួមបានប្រជុំបាន
- ទទួលបន្ទុកក្នុងការសម្របសម្រួលការងារអន្តរក្រសួងរវាង «ក.អ.ក» ជាមួយនឹងក្រសួង និង/ ឬស្ថាប័ននានានៃរាជរដ្ឋាភិបាល
- ទទួលបន្ទុកក្នុងការទាក់ទងជាមួយប្រទេស និងអង្គការអន្តរជាតិអ្នកផ្តល់ជំនួយនានា
- ធ្វើអធិបតីនៃអង្គប្រជុំរបស់យន្តការ «ច្រកចេញ-ចូលតែមួយ» ដែលរៀបចំឡើងដោយ «ក.អ.ក» ដើម្បីពិនិត្យឯកភាពក្នុងយន្តការ «ច្រកចេញ-ចូលតែមួយ» លើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា មុននឹងដាក់ស្នើសេចក្តីសម្រេចពីអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» ។

មាត្រា ២១ : អគ្គលេខាធិការក្រុមប្រឹក្សាអភិវឌ្ឍន៍កម្ពុជាមានតួនាទីដូចតទៅ ៖

- ទទួលបន្ទុកក្នុងការសម្របសម្រួលការងាររបស់គណៈកម្មាធិការនីតិសម្បទា និងអភិវឌ្ឍន៍ និងគណៈកម្មាធិការវិនិយោគកម្ពុជា ព្រមទាំងគ្រប់គ្រងការងាររបស់អគ្គលេខា ធិការដ្ឋាននៃ «ក.អ.ក»
- រៀបចំកម្មវិធីការងាររបស់ «ក.អ.ក» និងរៀបចំរបៀបវារៈ និងសំណុំឯកសារផ្សេង ៗ សំរាប់អង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងសំរាប់អង្គប្រជុំពេញអង្គរបស់ «ក.អ.ក»

- រៀបចំកំណត់កំហេតុនៃអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងនៃអង្គប្រជុំពេញអង្គរបស់ «ក.អ.ក» ដើម្បីដាក់ជូនប្រធានអង្គប្រជុំចុះហត្ថលេខា
- រៀបចំសេចក្តីប្រកាសព័ត៌មានរបស់ «ក.អ.ក»
- រៀបចំរបាយការណ៍ប្រចាំឆ្នាំ និងប្រចាំឆ្នាំអំពីការងារនីតិសម្បទា និងអភិវឌ្ឍន៍ និងកិច្ចការវិនិយោគឯកជន ដើម្បីដាក់ជូន «ក.អ.ក» ពិនិត្យ និងអនុម័ត មុននឹងធ្វើជូនរាជរដ្ឋាភិបាល
- ចូលរួមក្នុងអង្គប្រជុំរបស់យន្តការ «ប្រកបចេញ-ចូលតែមួយ» ដើម្បីពិនិត្យ និងសម្រេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា ។
- បំពេញការងារដទៃទៀតដែលសហប្រធាន «ក.អ.ក» ឬ អនុប្រធាន «ក.អ.ក» ប្រគល់អោយ ។

មាត្រា ២២ : អគ្គលេខាធិការគណៈកម្មាធិការនីតិសម្បទា និងអភិវឌ្ឍន៍មានតួនាទីដូចតទៅ ៖

- គ្រប់គ្រងការងាររបស់ «គ.ជ.នា»
- រៀបចំរបៀបវារៈ និងឯកសារសំរាប់អង្គប្រជុំនៃយន្តការ «ប្រកបចេញ-ចូលតែមួយ» ដែលមានការទាក់ទងទៅ នឹងកិច្ចការនីតិសម្បទា និងអភិវឌ្ឍន៍
- ជួយដល់អគ្គលេខាធិការ «ក.អ.ក» ក្នុងការរៀបចំសំណុំឯកសារចាំបាច់ដែលមានការទាក់ទងទៅនឹងកិច្ចការនីតិសម្បទា និងអភិវឌ្ឍន៍ សំរាប់អង្គប្រជុំរបស់ គណៈកម្មាធិការប្រតិបត្តិនៃ «ក.អ.ក» និងសំរាប់អង្គប្រជុំពេញអង្គរបស់ «ក.អ.ក»
- ធ្វើការតាមដានលើការអនុវត្តកម្មវិធី និងគំរោងវិនិយោគសាធារណៈផ្សេងៗ ដោយសហការជាមួយបណ្តាក្រសួង និងស្ថាប័នជំនាញដែលមានការ ពាក់ព័ន្ធ ហើយធ្វើរបាយការណ៍បូកសរុប និងលើកយោបល់ជូន គណៈកម្មាធិការប្រតិបត្តិនៃ «ក.អ.ក» ដើម្បីពិនិត្យ និងចាត់វិធានការកែតម្រូវក្នុងករណីចាំបាច់
- ជួយដល់អគ្គលេខាធិការ «ក.អ.ក» ក្នុងការរៀបចំរបាយការណ៍ប្រចាំឆ្នាំ និងប្រចាំឆ្នាំ លើផ្នែកការងារដែលពាក់ព័ន្ធទៅនឹងកិច្ចការនីតិសម្បទា និងអភិវឌ្ឍន៍ ដើម្បី ដាក់ជូន «ក.អ.ក» ពិនិត្យ និងអនុម័ត មុននឹងធ្វើជូនរាជរដ្ឋាភិបាល
- ចូលរួមក្នុងអង្គប្រជុំរបស់យន្តការ «ប្រកបចេញ-ចូលតែមួយ» ដើម្បីពិនិត្យ និងសម្រេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា ។

- បំពេញការងារដទៃទៀតដែលទាក់ទងទៅនឹងកិច្ចការនីតិសម្បទា និងអភិវឌ្ឍន៍
- ស្របតាមការប្រគល់ភារកិច្ចពីសហប្រធាន «ក.អ.ក» ឬអនុប្រធាន «ក.អ.ក»។

មាត្រា ២៣ : អគ្គលេខាធិការគណៈកម្មាធិការវិនិយោគកម្ពុជាមានតួនាទីដូចតទៅ ៖

- គ្រប់គ្រងការងាររបស់ «គ.វ.ក»
- រៀបចំរបៀបវារៈ និងឯកសារសំរាប់អង្គប្រជុំនៃយន្តការ «ច្រកចេញ-ចូលតែមួយ» ដែលមានការទាក់ទងទៅនឹងកិច្ចការវិនិយោគឯកជន
- ជួយដល់អគ្គលេខាធិការ «ក.អ.ក» ក្នុងការរៀបចំសំណុំឯកសារចាំបាច់ ដែលមានការទាក់ទងទៅនឹងកិច្ចការវិនិយោគឯកជន សំរាប់អង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងសំរាប់អង្គប្រជុំពេញអង្គរបស់ «ក.អ.ក»
- ធ្វើការតាមដានលើការអនុវត្តន៍កម្មវិធី និងគំរោងវិនិយោគឯកជនផ្សេងៗ ដោយសហការជាមួយបណ្តាក្រសួង និងស្ថាប័នជំនាញដែលមានការពាក់ព័ន្ធហើយធ្វើ របាយការណ៍បូកសរុប និងលើកយោបល់ជូនគណៈកម្មាធិការប្រតិបត្តិនៃ «ក.អ.ក» ដើម្បីពិនិត្យ និងចាត់វិធានការកែតម្រូវក្នុងករណីចាំបាច់
- ជួយដល់អគ្គលេខាធិការ «ក.អ.ក» ក្នុងការរៀបចំរបាយការណ៍ប្រចាំឆ្នាំសាសន៍ និងប្រចាំឆ្នាំ លើបណ្តាការងារដែលពាក់ព័ន្ធទៅនឹងកិច្ចការវិនិយោគឯកជន ដើម្បីដាក់ជូន «ក.អ.ក» ពិនិត្យ និងអនុម័តមុននឹងធ្វើជូនរាជរដ្ឋាភិបាល
- ចូលរួមក្នុងអង្គប្រជុំរបស់យន្តការ «ច្រកចេញ-ចូលតែមួយ» ដើម្បីពិនិត្យ និងសម្រេច លើការវិនិយោគឯកជន
- បំពេញការងារដទៃទៀតដែលទាក់ទងទៅនឹងកិច្ចការវិនិយោគឯកជន ស្របតាមការប្រគល់ភារកិច្ចពីសហប្រធាន «ក.អ.ក» ឬអនុប្រធាន «ក.អ.ក»។

មាត្រា ២៤ : សមាជិកនៃក្រុមប្រឹក្សាអភិវឌ្ឍន៍កម្ពុជា មានភារកិច្ចដូចតទៅ ៖

- ចូលរួមក្នុងការកំណត់ទស្សនាទាន និងគោលនយោបាយនៃកិច្ចការនីតិសម្បទា និងអភិវឌ្ឍន៍ នៃកិច្ចការវិនិយោគឯកជន ព្រមទាំងចូលរួម ក្នុងការកំណត់លំដាប់អាទិភាពកម្មវិធី និងគំរោងវិនិយោគនានា ទាំងខាងផ្នែកសាធារណៈ ទាំងខាងផ្នែកឯកជន
- ចូលរួមក្នុងការត្រួតពិនិត្យការអនុវត្តន៍គោលនយោបាយ កម្មវិធី និងគំរោងវិនិយោគនានាដែលក្រុមប្រឹក្សាអភិវឌ្ឍន៍កម្ពុជាបានអនុម័តទាំងខាងផ្នែកសាធារណៈ

ទាំងខាងផ្នែកឯកជន

- ពិនិត្យ និងអនុម័តលើរបាយការណ៍ប្រចាំឆមាស និងប្រចាំឆ្នាំ អំពីកិច្ចការនីតិសម្បទា និងអភិវឌ្ឍន៍ និងកិច្ចការវិនិយោគឯកជន មុននឹងធ្វើជូនរាជរដ្ឋាភិបាល ពិនិត្យ និងសម្រេច ។

មាត្រា ២៥ : គណៈកម្មាធិការប្រតិបត្តិនៃ «ក.អ.ក» ត្រូវកោះប្រជុំរៀបចំអាទិភូមិ ។

មាត្រា ២៦ : ក្រុមប្រឹក្សាអភិវឌ្ឍន៍កម្ពុជា ត្រូវកោះប្រជុំពេញអង្គក្នុងមួយខែម្តង ។

មាត្រា ២៧ : ក្នុងករណីចាំបាច់សហប្រធាន«ក.អ.ក» អាចនិងកោះប្រជុំវិសាមញ្ញរបស់គណៈកម្មាធិការប្រតិបត្តិនៃ «ក.អ.ក» ឬប្រជុំវិសាមញ្ញពេញអង្គរបស់ «ក.អ.ក» ។

មាត្រា ២៨ : ការប្រព្រឹត្តិទៅនៃអង្គប្រជុំរបស់គណៈកម្មាធិការប្រតិបត្តិនៃ «ក.អ.ក» និងអង្គប្រជុំពេញអង្គរបស់ «ក.អ.ក» ត្រូវកំណត់នៅក្នុងបទបញ្ជាផ្ទៃក្នុងនៃ «ក.អ.ក» ។

មាត្រា ២៩ : ការអនុវត្តន៍ការងារនៃយន្តការ «ប្រកចេញ-ចូលតែមួយ» របស់ក្រុមប្រឹក្សាអភិវឌ្ឍន៍ កម្ពុជាក្នុងការពិនិត្យ និងសម្រេចលើកិច្ចការនីតិសម្បទា និងអភិវឌ្ឍន៍ និងលើការវិនិយោគនានា ត្រូវរៀបចំឡើងតាមរបៀបរបបជាគោលការណ៍ដូចខាងក្រោម ៖

ទី១-សំរាប់គណៈកម្មាធិការនីតិសម្បទា និងអភិវឌ្ឍន៍ :

ក/ក្រសួងការបរទេស និងសហប្រតិបត្តិការអន្តរជាតិ ក្រសួងសេដ្ឋកិច្ច និងហិរញ្ញវត្ថុ ទីស្តីការគណៈរដ្ឋមន្ត្រី និងក្រសួងផែនការត្រូវចាត់មន្ត្រីរបស់ខ្លួនថ្នាក់ប្រធាន ឬអនុប្រធាននាយកដ្ឋាន មួយរូបអោយមកអមគណៈកម្មាធិការនីតិសម្បទា និងអភិវឌ្ឍន៍ ។ មន្ត្រីបនោះត្រូវ ៖

- មានសមត្ថភាពការងារតាមមុខជំនាញរបស់ខ្លួន
- ទទួលបានការប្រទានសិទ្ធិពីប្រធានស្ថាប័នរបស់ខ្លួន ហើយស្ថិតក្នុងការទាក់ទងជាមួយប្រធានស្ថាប័នរបស់ខ្លួន ពិសេសខាងរបបរបាយការណ៍ និងក្នុងការស្នើសុំយោបល់ពីប្រធានស្ថាប័នរបស់ខ្លួន
- ស្ថិតក្នុងការងារ ក្នុងក្របខ័ណ្ឌគណៈកម្មាធិការនីតិសម្បទា និងអភិវឌ្ឍន៍
- ចេះភាសាបរទេសមួយ ឬ ពីរ ជាពិសេសភាសាអង់គ្លេស ។

ខ/ក្រសួង និង ស្ថាប័នដទៃ ក្នុងនាមរដ្ឋាភិបាល

ក៏ត្រូវមានតំណាងសំរាប់ចូលរួមក្នុងយន្តការ « ច្រកចេញ-ចូលតែមួយ » នេះដែរ តែត្រូវចូលរួមតាមលក្ខណៈ « អែដ ហុក » ស្របតាមការអញ្ជើញរបស់អគ្គលេខាធិការ « គ.ជ.នា » ចំពោះតែកិច្ចការវិនិយោគសាធារណៈណាដែលពាក់ព័ន្ធទៅនឹងសមត្ថកិច្ច នៃក្រសួង និង ស្ថាប័នទាំងនោះ ។

គ/អគ្គលេខាធិការ « គ.ជ.នា » មានកាតព្វកិច្ចផ្តល់សំណើសុំសព្វគ្រប់ដែលត្រូវរួមគ្នាពិនិត្យ និង ឯកភាពក្នុងអង្គប្រជុំនៃស្ថាប័ន « ចេញ-ចូលតែមួយ » ដល់តំណាងនៃក្រសួង និង ស្ថាប័នដែល មានការពាក់ព័ន្ធ ក្នុងរយៈពេលមួយសប្តាហ៍មុន ដើម្បីប្រធានស្ថាប័នដែលមានការពាក់ព័ន្ធអាច ពិនិត្យ និង ផ្តល់យោបល់ជាយថាហេតុតាមរយៈមន្ត្រីដែលជាតំណាងរបស់ខ្លួន ។

ឃ/ក្រោយពីរៀបចំ និង ប្រមូលផ្តុំនូវបណ្តាញកសាងចាំបាច់នានាបានចប់សព្វគ្រប់តាម បែបបទជាធរមានហើយ អគ្គលេខាធិការ « គ.ជ.នា » ត្រូវរៀបចំបញ្ចូលកម្មវិធី ឬ គំរោងនោះ ទៅក្នុងរបៀបវារៈ នៃអង្គប្រជុំរបស់យន្តការ « ច្រកចេញ-ចូល តែមួយ » ដើម្បីពិនិត្យឯកភាព ។

ង/អគ្គលេខាធិការ « គ.ជ.នា » ត្រូវរៀបចំសំណុំឯកសារ និង ព័ត៌មានផ្សេងៗ ដែលជាលទ្ធផលនៃកិច្ចប្រជុំរបស់យន្តការ « ច្រកចេញ-ចូលតែមួយ » បញ្ជូនទៅអគ្គលេខាធិការ « ក.អ.ក » ដើម្បីរៀបចំដាក់ជូនអង្គប្រជុំ នៃគណៈកម្មាធិការប្រតិបត្តិ « ក.អ.ក » ពិនិត្យ និង សម្រេច ។

ទី២-សំរាប់គណៈកម្មាធិការវិនិយោគកម្ពុជា :

ក/ក្រសួងសេដ្ឋកិច្ច និង ហិរញ្ញវត្ថុ ទីស្តីការគណៈរដ្ឋមន្ត្រី ក្រសួងពាណិជ្ជកម្ម និង ក្រសួងផែនការ ត្រូវចាត់មន្ត្រីរបស់ខ្លួន ថ្នាក់ប្រធាន ឬ អនុប្រធាននាយកដ្ឋានមួយរូបដោយមកអមគណៈកម្មាធិការវិនិយោគ កម្ពុជា ។ មន្ត្រីរូបនោះត្រូវ ៖

- មានសមត្ថភាពការងារតាមមុខជំនាញរបស់ខ្លួន
- ទទួលបានប្រទានសិទ្ធិពីប្រធានស្ថាប័នរបស់ខ្លួន ហើយស្ថិតក្នុងការទាក់ទងជាមួយប្រធាន ស្ថាប័នរបស់ខ្លួន ពិសេសខាងរបបរបាយការណ៍ និង ក្នុងការស្នើសុំយោបល់ពីប្រធានស្ថាប័នរបស់ខ្លួន ។
- ស្ថិតក្នុងការងារ ក្នុងក្របខ័ណ្ឌគណៈកម្មាធិការវិនិយោគកម្ពុជា

- ចេះភាសាបរទេស មួយឬពីរ ជាពិសេសភាសាអង់គ្លេស ។

ខ/ក្រសួង និង ស្ថាប័នដទៃទៀតនៃរាជរដ្ឋាភិបាល ក៏ត្រូវមានតំណាងសំរាប់ចូលរួមក្នុងយន្តការ «ប្រកបេញ-ចូលតែមួយ» នេះដែរ តែត្រូវចូលរួមតាមលក្ខណៈ «អែដ ហុក» ស្របតាមការអញ្ជើញ របស់អគ្គលេខាធិការ «គ.វ.ក» ចំពោះតែកិច្ចការណាវិនិយោគឯកជនណា ដែលពាក់ព័ន្ធទៅនឹងសមត្ថកិច្ច នៃក្រសួង និង ស្ថាប័នទាំងនោះ ។

គ/អគ្គលេខាធិការ «គ.វ.ក» មានកាតព្វកិច្ចផ្តល់សំណុំឯកសារសព្វគ្រប់ដែលត្រូវរួមគ្នាពិនិត្យ និង សំរេចក្នុងអង្គប្រជុំនៃយន្តការ « ប្រកបេញ-ចូលតែមួយ » ដល់តំណាងនៃក្រសួង និង ស្ថាប័នដែល មានការពាក់ព័ន្ធក្នុងរយៈពេលមួយសប្តាហ៍មុន ដើម្បីប្រធានស្ថាប័នដែលមានការពាក់ព័ន្ធអាចពិនិត្យ និង ផ្តល់យោបល់ជាយថាហេតុតាមរយៈមន្ត្រីដែលជាតំណាងរបស់ខ្លួន ។

ឃ/ក្រោយពីរៀបចំ និង ប្រមូលផ្តុំនូវបណ្តាឯកសារចាំបាច់នានាបានចប់សព្វគ្រប់តាមបែបបទ ជាធរមានហើយ អគ្គលេខាធិការ « គ.វ.ក » ត្រូវរៀបចំបញ្ចូលកម្មវិធី ឬ គំរោងនោះ ទៅក្នុងរបៀបវារៈ នៃអង្គប្រជុំរបស់យន្តការ « ប្រកបេញ-ចូលតែមួយ » ដើម្បីពិនិត្យឯកភាព ។

ង/អគ្គលេខាធិការ «គ.វ.ក» ត្រូវរៀបចំសំណុំឯកសារ និង ព័ត៌មានផ្សេង ៗ ដែលជាលទ្ធផល នៃកិច្ចប្រជុំរបស់យន្តការ « ប្រកបេញ-ចូលតែមួយ » បញ្ជូនទៅអគ្គលេខាធិការ «គ.អ.ក » ដើម្បីរៀបចំ ដាក់ជូនអង្គប្រជុំនៃគណៈកម្មាធិការប្រតិបត្តិ « គ.អ.ក » ពិនិត្យ និង សំរេច ។

ច/ក្រោយពីបានទទួលគ្រប់គ្រាន់នូវឯកសារ និង ព័ត៌មានផ្សេង ៗ ពីអគ្គលេខាធិការ «គ.ជ.ន» និងអគ្គលេខាធិការ «គ.វ.ក» មកអគ្គលេខាធិការ«គ.អ.ក» ត្រូវរៀបចំសំណុំឯកសារ ទាំងអស់នោះតាមលំដាប់ ហើយដាក់ចូលក្នុងរបៀបវារៈនៃអង្គប្រជុំរបស់គណៈកម្មាធិការប្រតិបត្តិ « គ.អ.ក » ដើម្បីពិនិត្យ និង សំរេច ។

មាត្រា ៣០ : សេចក្តីលំអិតអំពីការរៀបចំ និង ការប្រព្រឹត្តិទៅនៃស្ថាប័ន « ប្រកបេញ-ចូលតែមួយ » របស់ក្រុមប្រឹក្សាអភិវឌ្ឍន៍កម្ពុជា ត្រូវកំណត់នៅ ក្នុងបទបញ្ជាផ្ទៃក្នុងនៃ « គ.អ.ក » ។

មាត្រា ៣១ : ក្រុមប្រឹក្សាអភិវឌ្ឍន៍កម្ពុជាមានក្របខ័ណ្ឌមន្ត្រីរាជការ និង មានខ្នងចំណូល និង ចំណាយថវិការបស់ខ្លួន ។ ការគ្រប់គ្រងចំណូល និង ចំណាយថវិកា នៃ ក្រុមប្រឹក្សាអភិវឌ្ឍន៍កម្ពុជា ត្រូវស្ថិតនៅ ក្រោមច្បាប់ស្តីពីហិរញ្ញវត្ថុ ។

ជំពូក ៤

អវសានបញ្ញត្តិ

មាត្រា ៣២ : រាល់អនុក្រឹត្យ និង សេចក្តីសម្រេចពីមុន ដែលផ្ទុយនឹងអនុក្រឹត្យនេះ ត្រូវទុកជា និរាករណ៍ ។

មាត្រា ៣៣ : ក្រុមប្រឹក្សាអភិវឌ្ឍន៍កម្ពុជា និង រាល់ក្រសួង និង ស្ថាប័ននានា ដែលមានការ ពាក់ព័ន្ធត្រូវអនុវត្តអនុក្រឹត្យនេះ ចាប់ពីថ្ងៃឡាយព្រះហស្តលេខា និង ចុះ ហត្ថលេខានេះតទៅ ។

នាយករដ្ឋមន្ត្រីទី ១	នាយករដ្ឋមន្ត្រីទី ២
ព្រះហស្តលេខា និង ព្រា	ហត្ថលេខា និង ព្រា
នរោត្តម រណឫទ្ធិ	ហ៊ុន សែន

* * *

អនុក្រឹត្យ លេខ ៥២ អនក្រ.បក
ស្តីពីការបង្កើតគណៈកម្មការពិនិត្យការដេញថ្លៃលើសំណើ

« សាងសង់ធ្វើអាជីវកម្មប្រគល់វិញ »

(Build Operate Transfer : B.O.T)

របស់ក្រុមវិនិយោគនានាលើព្រលានយន្តហោះពោធិ៍ចិនតុច

រាជធានីភ្នំពេញ , ថ្ងៃទី ២៧ ខែ មិថុនា ឆ្នាំ ១៩៩៥

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ **នរោត្តម សីហនុ**

មាត្រា ៣១ : ក្រុមប្រឹក្សាអភិវឌ្ឍន៍កម្ពុជាមានក្របខ័ណ្ឌមន្ត្រីរាជការ និង មានខ្នងចំណូល និង ចំណាយថវិការបស់ខ្លួន ។ ការគ្រប់គ្រងចំណូល និង ចំណាយថវិកា នៃ ក្រុមប្រឹក្សាអភិវឌ្ឍន៍កម្ពុជា ត្រូវស្ថិតនៅ ក្រោមច្បាប់ស្តីពីហិរញ្ញវត្ថុ ។

ជំពូក ៤

អវសានបញ្ញត្តិ

មាត្រា ៣២ : រាល់អនុក្រឹត្យ និង សេចក្តីសម្រេចពីមុន ដែលផ្ទុយនឹងអនុក្រឹត្យនេះ ត្រូវទុកជា និរាករណ៍ ។

មាត្រា ៣៣ : ក្រុមប្រឹក្សាអភិវឌ្ឍន៍កម្ពុជា និង រាល់ក្រសួង និង ស្ថាប័ននានា ដែលមានការ ពាក់ព័ន្ធត្រូវអនុវត្តអនុក្រឹត្យនេះ ចាប់ពីថ្ងៃឡាយព្រះហស្តលេខា និង ចុះ ហត្ថលេខានេះតទៅ ។

នាយករដ្ឋមន្ត្រី ១

នាយករដ្ឋមន្ត្រី ២

ព្រះហស្តលេខា និង ព្រា

ហត្ថលេខា និង ព្រា

នរោត្តម រណឫទ្ធិ

ហ៊ុន សែន

* * *

អនុក្រឹត្យ លេខ ៥២ អនក្រ.បក

ស្តីពីការបង្កើតគណៈកម្មការពិនិត្យការដេញថ្លៃលើសំណើ

« សាងសង់ធ្វើអាជីវកម្មប្រគល់វិញ »

(Build Operate Transfer : B.O.T)

របស់ក្រុមវិនិយោគនានាលើព្រលានយន្តហោះពោធិ៍ចិនតុច

រាជធានីភ្នំពេញ , ថ្ងៃទី ២៧ ខែ មិថុនា ឆ្នាំ ១៩៩៥

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណាព្រះបាទសម្តេចព្រះ នរោត្តម សីហនុ